

සියලු ම හිමිකම් ඇවිරිණි]  
[முழுப் பதிப்புரிமையுடையது]  
All Rights Reserved]

இலங்கைப் பரீட்சைத் திணைக்களம் / இலங்கைப் பரீட்சைத் திணைக்களம் / Department of Examinations, Sri Lanka

இலங்கை நிர்வாக சேவையின் வகுப்பு III இல் உள்ள பதவிகளுக்கு ஆட்சேர்ப்புச் செய்வதற்கான  
திறந்த போட்டிப் பரீட்சை - 2011 (2012)

Open Competitive Examination for Recruitment to Class III  
of the Sri Lanka Administrative Service - 2011 (2012)

(02) சுட்டுரையும் சுருக்கமும்  
Essay and Precis

இரண்டு மணித்தியாலம்  
Two hours

இரு வினாக்களுக்கும் விடை எழுதுக.

- கீழ்க் குறிப்பிடப்பட்ட தலைப்புகளில் ஒன்றைத் தெரிவு செய்து அது தொடர்பான பகுப்பாய்வும் தர்க்க ரீதியும் வாய்ந்த விடயங்களை முன்வைத்து 250-300 சொற்களில் சுட்டுரை ஒன்று எழுதுக.
  - பட்சபாதமின்றி மக்களுக்கு நேயமான சேவையை வழங்கும்போது இலங்கை நிர்வாக சேவை அலுவலர்கள் எதிர்கொள்ளும் பிரச்சினைகளும் சவால்களும்
  - இலங்கையின் மின் ஊடக விளம்பரங்களின் நியமம், நம்பகத்தன்மை, பொருத்தப்பாடு ஆகியன
  - உலக வல்லரசுகளின் உத்தரவுகளின் மூலமும் தடைசெய் கட்டளைகளின் மூலமும் அபிவிருத்தி அடையும் நாடுகளில் ஏற்படும் தாக்கம்
  - பல்லின, பல்சமய, பல்மொழிச் சமூகங்கள் இருக்கும் நாடுகள் முரண்பாடுகளைத் தீர்க்கும்போதும் ஒருங்குவாழலை ஏற்படுத்தும்போதும் பயன்படுத்துவதற்கு உகந்த உத்திகள்
  - உலகின் சில நாடுகளில் இருக்கும் பொருளாதாரப் பணவீக்கம், நிதி நெருக்கடி ஆகியவற்றின் விளைவாக அரசு ஆட்சியாளர்களுக்கும் பொதுமக்களுக்கும் இடையே ஏற்படக்கூடிய அபிப்பிராயங்களும் எதிர்ப்புகளும்
  - கைத்தொழின்மயமாதல், வர்த்தகமயமாதல் ஆகியவற்றின் விளைவாக எந்த ஒரு நாட்டிலாயினும் பண்பாடு, ஒழுக்கம் என்பன தொடர்பாகப் புதிய போக்குகள் ஏற்படுதல் ஓர் இயற்கை நிகழ்ச்சியாகும்.
- கீழ்க் கொடுக்கப்பட்டுள்ள பகுதியை வாசித்து அதனை மூன்றிலொரு பகுதியாக மட்டும் சுருக்கி எழுதுவதோடு அதற்குப் பொருத்தமான தலைப்பொன்றையும் இடுக. (சுருக்கத்தின் முடிவில் உமது சுருக்கத்திலுள்ள சொற்களின் எண்ணிக்கையைக் குறிப்பிடுக.)

இலங்கைக்குப் GSP + தீர்வைச் சலுகைகள் யூலை 2005-டிசம்பர் 2008 வரையான காலப்பகுதிக்கு 2005 இல் விதிக்கப்பட்டது. இலங்கையானது GSP இன் கீழ் வழங்கப்படும் மேலதிக முன்னுரிமையைப் பெற்றுக் கொள்ளும் 16 பயனாளி நாடுகளில் ஒன்றாக இருப்பதுடன் தென் ஆசியப் பிராந்தியத்தில் அதனைப் பெறும் ஒரே ஒரு நாடாகவும் விளங்குகின்றது.

2008 இன் இரண்டாம் காலப்பகுதியில் மீள வழங்கப்பட்ட கூடிய GSP + சலுகைகளின் தொடர்ச்சியின் நிச்சயமற்ற தன்மை தொடர்பாக அனைத்து தொடர்புடையோரும் தெரிந்து வைத்திருந்தனர். இருப்பினும் GSP + சலுகைகள் ஆரம்பத்தில் இலங்கை ஏற்றுமதியாளர்களுக்குத் தமது உற்பத்திகளின் உயர் தரத்தினையும் உரிய நேரத்தில் வழங்கலை மேற்கொள்ளும் உறுதிப்பாட்டினையும் ஐரோப்பிய சந்தையில் தெரியப்படுத்துவதற்கு உதவி புரிந்தது. எனவே இந்த வர்த்தக உடன்படிக்கைகளின் மூலம் சேர்த்துக் கொண்ட அனுபவங்களும் நன்மதிப்பும் உற்பத்திகளை மேலும் அபிவிருத்தி செய்வதற்குத் தயார்ப்படுத்தும் அதேவேளை அவர்களின் பாதையில் விரிந்த சந்தை வாய்ப்புகளில் புதிய சந்தைகளைக் கைப்பற்றுவதற்கும் உற்பத்தித் திறனுக்குமான முறைகளைச் சரிவரச் செயற்படுத்துவதனையும் வலுப்படுத்தும்.

சலுகைகள் வழங்கப்படாததொரு நிலைமை ஏற்படுமானால் அது கைத்தொழில்களில் வேறுபட்ட தாக்கங்களை ஏற்படுத்தும். தமது வியாபாரத்தை முன் கொண்டு செல்ல எந்த மாற்றங்களையும் மேற்கொள்ளாது பெரிய அளவில் சலுகைகளில் தங்கியிருக்கும் சில கைத்தொழில்கள் சிலவேளை அதிக அளவில் பாதிக்கப்படக்கூடும். இருப்பினும் GSP + நன்மைகள் இல்லாத சூழலில் சிறந்த முகாமைத்துவச் செயற்படுத்துகையினால் உற்பத்திச் செயற்பாடுகளில் செயற்றிறனை அதிகரித்தல் மற்றும் புதிய தொழினுட்பங்களைக் கையாளுதல் போன்ற பொருத்தமான நடவடிக்கைகளை மேற்கொண்டதன் மூலம் சில கைத்தொழில்கள் சவாலை எதிர்கொள்ளக்கூடிய நிலையில் காணப்படுகின்றன. கைத்த ஆடைகள் கைத்தொழிலானது குறிப்பாகப் போட்டித்தன்மை வாய்ந்த கைத்த ஆடைக்கான நிலையை உலகத்தரம் வாய்ந்த வசதிகள் மற்றும் உட்கட்டுமானங்களுடன் தன்னகத்தே உருவாக்கிக் கொள்வதற்குக் குறிப்பிடத்தக்க நகர்வுகளை மேற்கொண்டது.

GSP + சலுகைகள் இல்லாத சூழ்நிலையில் ஏற்படும் சவால்களையும் இலங்கைக் கைத்தொழில்கள் வெற்றி கொண்டு வலுவாக வளர்ச்சியடையும். இதன்படி GSP + சலுகைகளின் நிறுத்தப்படக் கூடிய சாத்தியப்பாடுகள் கைத்தொழிலாளர்களையும் ஏற்றுமதியாளர்களையும் தமது போட்டி ரீதியிலான சாதகத் தன்மையினை அதிகரிப்பதற்கும் உற்பத்திச் செயற்பாட்டில் செயற்றிறனை அதிகரிப்பதற்கும் உதவும் அதேவேளை அவர்கள் தமது உற்பத்திகளின் அளவினைப் பன்முகப்படுத்துவதற்கும் புதிய சந்தைகளைத் தேடுவதற்குத் தூண்டுவதுடன் நீண்ட காலத்தில் இலங்கை ஏற்றுமதிகளை மிகுந்த போட்டித்தன்மையுடையதாகவும் ஆக்கும்.

\* \* \*